



ముమ్మరంగా వాహన తనిఖీలు



వాహన తనిఖీలు నిర్వహిస్తున్న ఎస్సై, సిబ్బంది

కారేపల్లి, నవంబర్ 13 : కారేపల్లి క్రాస్రోడ్ లో అంతర్జిల్లా చెక్పోస్ట్ వద్ద సోమవారం సీఐ తిరుపతిరెడ్డి, కారేపల్లి, కామేపల్లి ఎస్సైలు పుచ్చాల రామారావు, ప్రవీణ్ కుమార్ ఆధ్వర్యంలో సిబ్బంది వాహన తనిఖీలు నిర్వహించారు. ఖమ్మం-ఇల్లందు ప్రధాన రహదారిపై వెళ్లే ప్రతి వాహనాన్ని ఆపి క్షణంగా తనిఖీ చేశారు. అదే విధంగా ఆర్డీసీ బస్సుల్లో ప్రయాణికుల బ్యాగులు, సంచలను తనిఖీ చేశారు. చెక్పోస్ట్ వద్ద తనిఖీ సిబ్బందికి వాహనదారులు సహకరించాలని కోరారు.

నేడు కృషి విజ్ఞాన కేంద్రంలో కిసాన్ మేళా

వైరాటోన్, నవంబర్ 13 : స్థానిక కృషి విజ్ఞాన కేంద్రంలో అధిక సాంద్రత పద్ధతిలో పత్తి సాగుపై మంగళవారం కిసాన్ మేళా జరుగుతుందని ప్రోగ్రాం కోఆర్డినేటర్ తెలిపారు. శాస్త్రవేత్తలు అధిక సాంద్రత పత్తిలో యాజమాన్య పద్ధతులు, వరికి ప్రత్యామ్నాయ యాసంగిలో వేసుకునే పంటలు, వివిధ పంటలపై సలహాలు సూచనలు ఇస్తారని, రైతులు ఈ అవకాశాన్ని వినియోగించుకోవాలని ఆయన కోరారు.

రేపు మండల సర్వసభ్య సమావేశం

వైరాటోన్, నవంబర్ 13 : మండల సర్వసభ్య సమావేశం ఎంపీపీ వేల్పుల పావని అధ్యక్షతన బుధవారం ఉదయం జరుగుతుందని మండల అభివృద్ధి అధికారి సోమవారం ఒక ప్రకటనలో తెలిపారు. ఎంపీటిసీ సభ్యులు, సర్పంచ్ లు, మండల అధికారులు సకాలంలో హాజరు కావాలని కోరారు.

వైరాలో ఒక నామినేషన్ తిరస్కరణ

వైరాటోన్, నవంబర్ 13 : వైరా నియోజకవర్గ అసెంబ్లీ స్థానానికి 16 మంది బరిలో ఉండగా, ఒక నామినేషన్ ను తిరస్కరించినట్లు రిటర్నింగ్ అధికారి సత్యప్రసాద్ సోమవారం విలేకరులకు తెలిపారు. వైరా అసెంబ్లీ స్థానానికి మొత్తం 16 మంది నామినేషన్ దాఖలు చేయగా, భారత కమ్యూనిస్టు పార్టీకి చెందిన వజ్రా రామారావు నామినేషన్ ప్రవేశజల్నే ఇద్దరు సంతకాలకు ఒకరు మాత్రమే సంతకం చేయడంతో నామినేషన్ తిరస్కరించినట్లు ఆయన తెలిపారు.

ఘనంగా దీపావళి వేడుకలు



కారేపల్లి : వేడుకలో కేజీబీబీలో విద్యార్థులతో సిబ్బంది

కారేపల్లి, కొణిజర్ల, నవంబర్ 13 : చెడుపై మంచినీ గెలిచిన సందర్భంగా జరుపుకునే దీపావళి వేడుకలను సింగరేణి, కొణిజర్ల మండలాల ప్రజలు ఆది, సోమవారాల్లో ఘనంగా నిర్వహించుకున్నారు. దీపావళి పర్యవేక్షణను మండలాల్లో ఘనంగా నిర్వహించారు. గ్రామీణ ప్రాంతాల్లోని ఆలయాలు, ఇళ్లలో దీపాలతో అలంకరించారు. చిన్నారలు, పెద్దలు మతాబులు కాల్చి సందడి చేశారు. చిన్నా, పెద్ద తారతమ్యం లేకుండా దీపావళి పటాసులు కాలుస్తూ ప్రతి ఒక్కరూ సంబురాలు జరుపుకున్నారు. విద్యాసంస్థల వసతి గృహాల్లో విద్యార్థులు ఉపాధ్యాయ సిబ్బందితో కలిసి దీపావళి సందర్భంగా పటాకులు కాలారు.



కొణిజర్ల : కాకరపువ్వులు కాలుస్తున్న మహిళలు

ప్రచారంలో దూసుకెళ్తున్న బీఆర్ఎస్



ప్రచారంలో పాల్గొన్న బానోత్ మదన్ లాల్, బీఆర్ఎస్ శ్రేణులు, అభిమానులు



- ◆ గ్రామాల్లో బీఆర్ఎస్ అభ్యర్థికి ఘన స్వాగతం
- ◆ బీఆర్ఎస్ లో చేరికలతో మరింత జోష్

కొణిజర్ల, నవంబర్ 13 : సార్వత్రిక ఎన్నికలు పురస్కరించుకొని వైరా బీఆర్ఎస్ అభ్యర్థి బానోత్ మదన్ లాల్ ప్రచారంలో దూసుకుపోతున్నారు. ప్రభుత్వం ప్రవేశపెట్టిన అభివృద్ధి, సంక్షేమ పథకాలే ఆయుధంగా మలుచుకున్న బీఆర్ఎస్ ప్రచార పర్వంలో ముందంజలో ఉండడంతో ప్రతిపక్ష పార్టీలు బెంబేలెత్తుతున్నాయి. ప్రతిపక్ష పార్టీలు అభ్యర్థిత్వం ఎంపికలో కల్లోలం కావడం బీఆర్ఎస్ కు కలిసొచ్చే అంశంగా మారింది. ఇప్పటికే నియోజకవర్గంలోని వైరా, కొణిజర్ల, ఏన్నూరు, కారేపల్లి, జూలూరుపాడు మండలాల్లో ముందస్తుగా షెడ్యూల్



ప్రచార రథంపై మదన్ లాల్

ఖరారు చేసుకొని మదన్ లాల్ ప్రచారంలో ముందుకెళ్తున్నారు. ఒక్కో రోజూ ఒక్కో మండలంలో సుమారు పదేసి గ్రామాలను చుట్టేసి వస్తూ వీధివీధికి తిరుగుతూ ప్రజాశీర్షాదం పొందుతున్నారు. ప్రచారం పర్వంలో మహిళలు, యువకులు, రైతాంగం ముందుండి బీఆర్ఎస్ శ్రేణులకు ఘన స్వాగతం పలుకుతున్నాయి. దీనికి తోడు పలు గ్రామాల్లో వివిధ పార్టీల నుంచి బీఆర్ఎస్ లోకి చేరికల పర్వం మరింత బలాన్ని చేకూర్చుతున్నది. త్వరలో పార్టీ అధినేత ఉద్యమ రథసారథి కేసీఆర్ సభ కూడా నిర్వహించనున్న నేపథ్యంలో బీఆర్ఎస్ లో నూతన ఉత్తేజం నెలకొన్నది. దీనికి తోడు వైరా నియోజకవర్గ సమన్వయ బాధ్యతలను ఎంపీ నామా నాగేశ్వరరావు తన భుజాలపై వేసుకొని ముందుకు సాగుతుండడం బీఆర్ఎస్ కు కలిసొచ్చే అంశంగా మారింది. రానున్న ఎన్నికల్లో పక్కా విజయం సాధిస్తాననే ఆత్మవిశ్వాసంతో మదన్ లాల్ ముందుకు సాగుతున్నారు.

ఆశీర్వాదించండి .. అండగా ఉంటా : మదన్ లాల్

వైరాటోన్, నవంబర్ 13 : వైరా నియోజకవర్గంలో అన్ని వర్గాల ప్రజల అభివృద్ధి ధ్యేయంగా పనిచేస్తానని మీ బిడ్డలా ఆశీర్వాదించి అండగా ఉండి కారు గుర్తుపై ఓటు వేసి గెలిపించాలని నియోజకవర్గ బీఆర్ఎస్ అభ్యర్థి బానోత్ మదన్ లాల్ అన్నారు. ఏన్నూరు మండలం నూకాలంపాడు, జన్నారం, కోసెపాలెం, గార్లవోడ్లు, ఏన్నూరులో సోమవారం ఆయన ప్రచారాన్ని ప్రారంభించి మాట్లాడారు. ప్రజలకు మరింత మెరుగైన సేవలు అందించేందుకు బీఆర్ఎస్ మ్యూనిసిపల్ స్టాఫ్ ను సీఎం కేసీఆర్ రూపొందించారని చెప్పారు. ఎన్నికల సమయంలో వచ్చి మాయమాటలు చెప్పే నాయకులను నమ్మవద్దని, కాంగ్రెస్ గెలిస్తే కరెంటు కష్టాలు తప్పవని అన్నారు. కార్యక్రమంలో ఏన్నూరు జడ్పీటీసీ బాదాపత్ బుజ్జితో పాటు పలువురు బీఆర్ఎస్ ప్రజాప్రతినిధులు, నాయకులు, కార్యకర్తలు పాల్గొన్నారు.



బీఆర్ఎస్ పార్టీలో చేరిన వారితో అభ్యర్థి మదన్ లాల్, నాయకులు, కార్యకర్తలు

బీఆర్ఎస్ శ్రేణుల ముమ్మర ప్రచారం

కారేపల్లి, నవంబర్ 13 : నియోజకవర్గ ఎమ్మెల్యే అభ్యర్థి బానోత్ మదన్ లాల్ విజయవాణి కాంక్షిస్తూ బీఆర్ఎస్ మండల నాయకులు సోమవారం ముమ్మర ప్రచారం నిర్వహించారు. పలు గ్రామాల్లో స్థానిక ప్రజాప్రతినిధులు, నాయకులు, కార్యకర్తలు ఇంటింటికీ వెళ్లి కారు గుర్తుకు ఓటు వేసి బీఆర్ఎస్ అభ్యర్థి బానోత్ మదన్ లాల్ ను భారీ మెజార్టీతో గెలిపించాలని కోరారు. ప్రజాప్రతినిధులు, నాయకులు, కార్యకర్తలు, గ్రామ శాఖ, బూత్ లెవల్ కమిటీ సభ్యులు పాల్గొన్నారు. కొణిజర్ల, నవంబర్ 13 : నియోజకవర్గ బీఆర్ఎస్ అభ్యర్థి బానోత్ మదన్ లాల్ విజయవాణి కాంక్షిస్తూ పలు గ్రామాల్లో ఆ పార్టీ శ్రేణులు సోమవారం ప్రచారం నిర్వహించారు. సంక్షేమ కార్యక్రమాలు కొనసాగాలంటే బీఆర్ఎస్ ప్రభుత్వం అధికారంలోకి రావాలని, ప్రతిఒక్కరూ కారు గుర్తుపై ఓటు వేయాలని పిలుపునిచ్చారు. మండలంలోని తీగలబంజరలో యువకులు స్థానిక ముత్యాలమ్మ అమ్మవారి వద్ద ప్రత్యేక పూజలు చేశారు. బీఆర్ఎస్ నాయకులు, కార్యకర్తలు పాల్గొన్నారు. వైరాటోన్, నవంబర్ 13 : వైరా 13, 14వ వార్డుల్లో బీఆర్



కారేపల్లి : ప్రచారం నిర్వహిస్తున్న నాయకులు

ఎస్ ప్రవేశపెట్టిన పథకాలను వివరిస్తూ కారు గుర్తుపై ఓటు వేసి బీఆర్ఎస్ అభ్యర్థి బానోత్ మదన్ లాల్ ను అత్యధిక మెజార్టీతో గెలిపించాలని సోమవారం ఇంటింటి ప్రచారం నిర్వహించారు. కార్యక్రమంలో ఏలూరి నర్సింహారావు, ముద్దిగొండ పుల్లయ్య, బానోత్ కృష్ణ, ఆదూరి ప్రేమ్ కుమార్, వాంకుడోతు వీరన్న, గుగుల్ త శివ, మాచర్ల శంకర్, దేవరపల్లి కాంతారావు, సోమ్లూ, ముళ్లపాటి సీతారాములు, రంగారావు, మద్దెల రవి, కట్టా కృష్ణారెడ్డి రావు, కాపా మురళీకృష్ణ, మాదినేని



కొణిజర్ల : ప్రచారంలో బీఆర్ఎస్ నాయకులు, కార్యకర్తలు, వైరా : 14వ వార్డులో ప్రచారం నిర్వహిస్తున్న బీఆర్ఎస్ నాయకులు, వైరా రూరల్ లో... ప్రచారంలో నాయకులు



ప్రసాద్, రాంనారాయణ, మిట్టపల్లి సత్యంబాబు, శ్రీనివా రావు, దుర్గాప్రసాద్, మణిదీప్, అనంతరాములు, నర్సింహారావు, మంచికంటి అప్పారావు తదితరులు పాల్గొన్నారు. వైరారూరల్, నవంబర్ 13 : గొల్లపూడి గ్రామంలో నియోజకవర్గ బీఆర్ఎస్ అభ్యర్థి బానోత్ మదన్ లాల్ కారు గుర్తుపై ఓటు వేసి అత్యధిక మెజార్టీతో గెలిపించాలని బీఆర్ఎస్ మండల అధ్యక్షుడు బాణాల వెంకటేశ్వరరావు కోరారు. నాయకులు మేడూరి రామారావు, కొమరనేని వెంకటేశ్వరరావు, షేక్ సైదా, పొలిమెట్ల శ్రీరాములు, కొత్తపల్లి వెంకటేశ్వర్లు, సింగవరపు నరేష్, నర్సింహారావు, శ్రీనివాసరావు, లక్ష్మయ్య, సుధాకర్, దానేలు, ఆదిరెడ్డి, బాలె శ్రీను, షేక్ నాగూర్, నాగేశ్వరరావు, భద్రరావు, నాగరాజు, రాయప్ప పాల్గొన్నారు. వైరారూరల్, నవంబర్ 13 : వైరా మండలం గరికపాడు, నారపునేనిపల్లి గ్రామాల్లో బూత్ కమిటీ సభ్యులకు సమావేశం నిర్వహించారు. బీఆర్ఎస్ పార్టీ అధ్యక్షుడు బాణాల వెంకటేశ్వరరావు మాట్లాడుతూ సీఎం కేసీఆర్ సంక్షేమ పథకాలను ప్రజల్లోకి తీసుకెళ్లాలని, వైరా నియోజకవర్గ బీఆర్ఎస్ అభ్యర్థి బానోత్ మదన్ లాల్ కారు గుర్తుపై ఓటు వేయాలని కోరారు. కార్యక్రమంలో నాయకులు వెంకట్రామిరెడ్డి, గుజ్జరపూడి దేవరాజు, గోపాలరావు, నాగేంద్రబాబు, వెంకటకృష్ణయ్య, శోభన్ బాబు, వెంకటేశ్వర్లు, విజయరావు పాల్గొన్నారు.



కొణిజర్ల : ప్రచారంలో బీఆర్ఎస్ నాయకులు, కార్యకర్తలు, వైరా : 14వ వార్డులో ప్రచారం నిర్వహిస్తున్న బీఆర్ఎస్ నాయకులు, వైరా రూరల్ లో... ప్రచారంలో నాయకులు